

ቅዳሕ: ንጠ/ሚ ኢትዮጵያ አቶ መለስ ዜናዊን መሳርሕቱን: ንሃገርኩም ተካላከሉ!

ቅዳሕ: ንመሪሕነትን ካድራትን ተቃወምቲ ሓይልታት ኤርትራ: ንሃገርኩምን ህዝብኩምን ተካላከሉ!



መእተዊ።

ስርዓት ሀገደፍ: ንሱስ ሞይቲ

ንሕና ህዝቢ ኤርትራ-ሽግ መዓስ አለና። አቱም ሰባት ደሃይ G-15 አለኩምዶ ? ፍርሒ እንተ ውሒጡካ ኩሉ የሕምቆካ። ዕላማ ናይዚ ዜናውን ዲፕሎማሲያውን ዘመተ ነቲ ብግጉይ ክስታት ንሰላምን ምዕባለን ኢትዮጵያ-ኤርትራ ንምድብን ዝዓለመ ተሰሚዑ ዘይፈልጥ መስደመም ስትራቴጂ ሀገደፍ ንምቅላፅ ኢዩ፣ ቅልጥፋ መዓገሲ ወይ መግትኢ እንተዘይ ረኪቡ ነዚ ከባቢ ክብክሎ እዩ፣ ሀገደፍ ገና ካንሰር ዝዓይነቱ ብዝከፍኤ መልክዑ ኸዘርእ እዩ፣ ምድግጋምን ታህዲድን ናይዚ ጭፍራ ሀገደፍና ነተን አብ ልዕሊ ህዝብና ዘተግብረንን ከተግብረንን ዝወጠነንን ናብ ካልኣት ሃገራት ከምዝተግበራ ንምስትምሃርና ዝዓለመ ምኽኑ ዘይፈልጥ እንተሊዩ ብደዉ ዝሞተዩ፣ ሎሚ ሃገር ኤርትራ ብዘይሕግን ቅዋማዊ መንግስትን እትመሓደር ሓንቲ ካብ ዓለምና እናሃለወት፣ ብኣንጻር'ቲ ዝከፈለቶ መስዋእትን ዝተጸበዮቶን ትከይድ ምህላዋ ጥራሕ ዘይኾነ ሐሶትን ምድንጋርን ተስተማቅር ምህላዋውን ኢዩ። ካብ ተስፋ ዝቆረጸ ስርዓት ለባም ስጉምቲ ምጽባይ ስለዘይከኣል፣ ዝሰራሕናዮ ታሪኽ ክንደግም ኣይከኣልናን። እናመረረና ዕሽሽ ኢልናዮ። ጭፍራ ሀገደፍ ጉዕዞኡም ክፉእን ምጽዮቕ ባህላዊ ክብርታትናንዮ። አብ ቅድሚ ህዝቢ ዕርቃናም ዝወጽሉ መድረኽ ኣርኪቡ። ብርኮም ተሰቢሩ፣ ልቦም ለሚሱ፣ ኣእምርኡም ዘርባዕባዕ ኢሉዮ። ትማሊ ዝበለቶ ሎሚ ዘይትደግምያ ኩይና። እዚ ዝጠሰጠሰ ምምሕዳር ሀገደፍ ድሕሪ ኩሉ ጥበቦም ቊጠባና ከነማግ ራሪ ርድኡና ዝብል ዋይማ ገዛ ገዛ እናኻሕሎሎ ዝልምንሎም ካደረገታት አብ ምምልማል ተዋፊርም ይርከቡ። ፍሽለቱን ንምሕባእ ካብ ኅረባብታን ዓለምን ምንጻላ። ንሓቂ ንምጉልባብን ዓቕምካ ዘይምፍላጥን ዝዕላምኡ አብ ልዕሊ ሓዊ ላምባ ምኽሰካሰውን እዩ። ሀገደፍ አብ ኅረባብቲ ሃገራት ዝኣጎይ ግጭትን ሓዊን። አብ ጉዳይ ዶብ ካብ 2000-2008 ብመራሽቢ ብዙሃኑ ምስ ኣእወዩ “ብቕያድን ናይ መወዳእትን” ጀሚሩ “ብቕያድን ናይ መወዳእታን” ወዲኡ ኣብይ ኣሎ እቲ ብደምን መስዋእትን ዝተረኽበት ናጽነት። ምድንጋርን ሐሶትን ስርዓት ሀገደፍ ብኣጎል ጃህራ እናተናኸሰት ናይ ህዝቢ ሓልዮት ዘይብሉ ከምዝነብር ገይሩዎ ? ሓደ ካብ 1000 ክሳብ ረፈረንዶም ዝውዳእ ተጸመሙና ? ክሳብ ቅዋምና ዝውዳእ ተጸመሙና ? ወያነ ክወረና ይደሊ ኣሎ ? ክሳብ ዶብና ዝሕንጸጽ ሕቶ እሱራት ኣይተልዑሉልና ተጸመሙና ? “እቲ ውዲት ግብረ ሽብራ ሀገደፍ ሰሲኑ ዶብ አብ ባይታ ኣይተሓንጸጸን ህዝቢ ከም ቀደሙ ተባታቲኑ ኣሎ። እዚ ነቲ ሕልናኡ ዓሪቡዎ ዘሎ ስርዓት ጥራይ ዘይኮነ፣ ነቲ ምዉት ስርዓት ጸይሩ ዘሎ ህዝቢውን ዘነውር እዩ። ትያትራዊ ጸወታ ናይዚ ብዕድልን መጻእን ህዝቢ ኤርትራን ኢትዮጵያን ብዘይ ንሕሲዮ ዝጣላፅ ጉጅለ ሀገደፍ፣ ነዚ ብግህሰት ሰብኣዊ መሰላትን ናይ ኩናት ዝበንን አብ ዞባና መዳርግቲ ዘይብሉ ብህዝቡ ዝተፈንፈነ ስርዓት ንስሙ አብ ውሽጢ እዚ ዝሓለፈ 17 ዓመታት ፓርላማ ዝበሃል ሃገራዊ ትካልውን ዘይብሉ፣ ናይ ነብሱ ቅትለትን ቀይዲ-ብተኸን ጉጅለ'ዩ።

ሓተታን መግለጽን ብሚኒስትራ ጉዳያት ወጻኢ ኤርትራ (ፕረዚደንት ኢሳይያስ) እንሆ።

ቀዳማይ ግዳይ ዕንደራ ወያነ ህዝቢ ኢትዮጵያ ! (1)

ህዝቢ ኢትዮጵያ ፍረ ህዝባዊ ቃልሲን መስዋእቲን ህዝብታት ኢትዮጵያ መንዚዑ አብ ስልጣን ዝደየበ ጉጅለ ወያነ። ንባህግን ሃንቀውታን ህዝብታት ኢትዮጵያ ጠሊሙ። ንኢትዮጵያ ናብ ከቢድ ፖለቲካዊ ቅልውላውን ቁጠባዊ ዓዘቕቲን ዝሸመመ ስርዓት ከቕውም ምብቕዑ። ናይዚ ዝሓለፈ 17 ዓመታት ትራጀዲያዊ ዕጫ ህዝብታት ኢትዮጵያ እዩ፣ ዘመነ ስልጣን ወያነ። ዓሌትነት ሕጋውነትን ወግዓውነትን ለቢሱ። አብ ዝተፈላለዩ ከባቢታት ኢትዮጵያ ሓድሕዳዊ ግጭታት ዝተንሃሃረሉ። መጠን ድኽነት ድሕረትን ሕማምን ኣዝዩ ዝዓረገሉ። መቐዘፍቲ መንእሲያት ኢትዮጵያ አብ ውግእ ብዝኸፍኣ መልክዕ ዝቐጸለሉ። ኢትዮጵያ ምስ ኩለን ኅረባብታ ሃገራት እናተናኸሰት። ጠንቂ ሕማም ናይዚ ዞባ ዝኸነትሉ። ተስፋ ልምዓት። ሰላምን ደሞክራሲን ካብታ ሃገር ኣርሒቐ ዝሃደመሉ። ህዝቢ ንከቢድ ቁጠባዊ ጸገምን ጥሚትን ሞትን ዝተቐልጠሉ። ብሓጺሩ ኢትዮጵያ ናብ ምድራዊት ሲኣል ዝተቐየረትሉ ሕሱም ዘመን እዩ፣ ቀንዲ መዐቀኒ ናይ ሓደ መንግስቲ ተዓዋትነቱ አብ ምርግጋጽ ሰላምን ልምዓትን እዩ፣ በዚ መንጽር'ዚ እንታይነት ወያነን ዘመነ ስልጣኑን ንምግላጽ እዚ ዝሰዕብ ሓደገት ካብቲ ብዙሕ ሓቅታት ምጥቃስ ይከኣል።

1) ስለነት ሰላምን ቅሳነትን ህዝቢ ኢትዮጵያ ንአስታት ፍርቂ ዘመን ኣብ ዘይዕወት መስፋሕፍሒ ኩናት ከም ሕሱም ዝተለብለበ ህዝቢ እዩ፣ 17 ዓመታት ዘመነ ስልጣን ወያነ ከኣ ብመንጽር ስለነት ሰላምን ቅሳነትን እቲ ዝኸፍአ እዩ ነይሩ፣ ወያነ፣ መስፋሕፍሒ ዕላማታት ጸቢብ ጉጅለኡ ንምውቃዕ ኣብ ልዕሊ ኤርትራ ዝወልዖ ወራር። ዓለም ዘስከሕክሓሉ መጠን ኣልቦ ህልቂት መንእሰያት ኢትዮጵያ እዩ ኣኸቲሉ፣ እቲ ስርዓት በዚ ከየብቐዕ። ንግዳማውያን ሓይልታት ክኸድም ኣብ ሶማሊ ዝገበር ዘይሕጋዊ ወራር። ህይወት ዓሰርተታት ኣሸሓት መንእሰያት ቐዚፉን ገና ይቐዝፍን ኣሎ፣ ወያነ ንህዝቢ ኢትዮጵያ ብግዳም ኣብ ትሕቲ ቀጸሊ ኩናትን ዘይምርግጋእን ከምዝነብር ገይሩዎ ክበቅዕ። ኣብ ውሽጢ ሃገር እውን እንተኾነ ቅሳነት ኣይሃቦን፣ ጸቢብ ዕላማታቱን ዓሌታዊ ምልኩን ንምርግጋጽ። ብሰላማዊ ኣገባብ ተቐውሞኡ ንዝገለጸ ህዝቢ ጥይት እናኸለለ ኣብ ትሕቲ ሕጊ ብሓርነትን ማዕርነትን ናይ ምንባር መሰረታዊ ሰብኣዊ መሰል ዜጋታቱ ረገጹ። ብጃምላዊ ማእሰርቲ። ምጭዋይ። ምስቓይን ምቕንጻልን ሰባት። ነታ ሃገር ናብ ዓባይ መድረኽ ሸበራ ዝቐየራ ጸረ-ህዝቢ ስርዓት እዩ፣

2) ደሞክራሲ ዝሳንኡ ዓሌትነት ወያነ ህዝቢ ኢትዮጵያ ዘይተሳተፎን ዘይባረኹን ንሃገር ብዓሌት ዝሃዘዚ። ንጸቢብ ጉጅለኣዊ ረብሓኡ ዘገልግል ሕገ-መንግስቲ ብኣደ ዋኒኑ ጽሑፉን ባዕሉ ኣጽዲቐን። ኣብዚ ዝሓለፈ 17 ዓመታት ብስም ደሞክራሲ ናይ ውሑዳን ዓሌታዊ ምልኪ ብዘረጋግጽ ስርዓተ-ምምሕዳር ንህዝብታት ኢትዮጵያ ዝደሃኸ ስርዓት እዩ፣ ውጽኢት ናይዚ ደሞክራሲ ዝተሰምየ ዓሌታዊ ፖለቲካ ድማ። ዓሌታዊ ጎንጽታትን ብርቱዕ ዕጥቃዊ ተቐውሞታት ኣንጻርቲ ስርዓትን እምበር ካልእ ኣይነበረን፣ ነዚ ድማ ህዝቢ ኢትዮጵያ ብህይወትን ንዋትን ከቢድ ዋጋ ኪኸፍሉሉ ተገዲዱ እዩ፣

3) ቁጠባዊ ሃሚ ወያነ። ኣብዚ ዝሓለፈ 17 ዓመታት ዝተኸተሎ ቁጠባዊ ፖሊሲ። ንብሕታዊ ቁጠባ ሓኒቐ ብምሓዝ። ብኣባላት ጉጅለኡ ንዝመሓደራ ዘይሕጋዊ ወያነ ኩባንያታትን ንግዳዊ ትካላትን ዘሰውድ። ንደቂ ሃገር ሰብ ርእሰማል ዕድል ዝኸልእ። ንሓረስቶት ዘልምስ። ንዜጋታት ናይ ስራሕ ዕድላት ኣጽቢቡ ሸቕለት ኣልቦነት ዘዕርግ ፖሊሲ እዩ፣ ወያነ። “ክንዲ”ዚ ሚእታዊት ዕብዮት ከምዘርኣና ምስክር ወረቐት ተዋሂቡና” እናበለ ንህዝቢ ከታልል እኳ እንተጸንሐ። ከም ውጽኢት ናይቲ ዝተኸተሎ ሓልዮት ህዝቢ ዘይብሉ ስሕብን ዓማጺን ቁጠባዊ ፖሊሲ። ኣብዚ ሕጂ እዋን መንባብር ዝበዝሕ ህዝቢ ኢትዮጵያ ካብ ዝኾነ እዋን ንላዕሊ ኣብ ዝተሓተ ደረጃ ወራዱ ይርከብ፣ ጸቢብ ረብሓታቱ ንምርግጋጽ ዝተኸተሎ ጸረ-ህዝቢ ቁጠባዊ ፖሊሲታቱ ከኣ ንኢትዮጵያ ኣብ ዝኸፍአ ቁጠባዊ ዓዘቕቲ ሸሚምዋ ኣሎ፣

4) ክድምና ከም ባህልን ሞያን ከም ኩሎም ብህዝቦም ዝተፈንፈኑ ስርዓታት። ጉጅለ ወያነ ከም ብላይ ኣቐሓ። ንነብሱ ብዝኾነ ወገን ክለዓል ድልዊ ስለዝገበረ። እቶም ለኣኸቱ ድማ። ኩሉ ናይ ከዳሚ ቅድመ-ዕያር (criteria) ዘማልኡ። ማለት ብህዝቡ ዝተፈንፈኑ። ክብረት ኣልቦ። ዘይሕጋዊ ጉጅለ ስለዝረኸቡ። ኣብዚ ዞባ ከዳሚ ቁጽሪ ሓደ ክግበርዎ እዮም ወሲኖም፣ “ምስ ፈረስ ዝዘረት ኣድጊ ንበቐሊ ረገጸታ ሓለፈት” ከምዝበሃል ከኣ። እቲ ስርዓት ንክድምና ምምራጹ ናይ ጽጋባ ንሳ ባህርይ ስለዘልበሶ። ምስ ኩለን ጎረባብቲ ሃገራት ኣብ ምንጻይን ሰላምን ምርግጋእን ዞባና ኣብ ምሕምራግን እናነጠፈ። ንክብረት ሃገረ ኢትዮጵያ እምብዛ ኣሕሰርዎ ይርከብ፣ ቀዳማይ ግዳይ ናይዚ ዕንደራዊ ከኣ ህዝቢ ኢትዮጵያ እዩ፣ ብዘይካ ህርፋን ስልጣንን ዝምታን ካልእ ዝኾነ ሃገራዊን ህዝባዊን ዕላማ ዘይብሉ ጉጅለ ወያነ እምበኣር። ኣብዚ ዝሓለፈ 17 ዓመታት። ብዕድል ህዝቢታት ኢትዮጵያ እናተጸወተ። ንመላእ ህዝቢ ኢትዮጵያ ዘድመዩን ዝደሃኸን ጉጅለ እዩ፣ የግዳስ። እቲ ጉጅለ ዕምሪ ስልጣኑ ንምንዋሕ። ኣብ ጎረባብቲ ሃገራትን ኣብ ውሽጢ ሃገርን ዝኣጎዶ ግጭትን ሓዊን። ኣብ መወዳእታ ተገልቢጦ ንባዕሉ ይልብልቦ ኣሎ፣ ጸረ-ህዝቢ ፖሊሲታቱ ከኣ። ኣብ ገምገም ገደል ኣብጸሕዎ ይርከብ፣ ከም ውጽኢት ዘይቅኑዕ ዕላማኡ ወያነ ኣብዚ ሕጂ እዋን ከም ኩሎም ጸረ-ህዝቢ ሓይልታት ናብ ዘይተርፍ ውድቀቱ እዩ ዘምርሕ ዘሎ፣ ንህዝባዊ ዕላማ ጠሊሙ ሃገር ዘንብዐን ኣብ ሕሱም ድኽነት ዝሸመመን ብምኻኑ ድማ። ኣብዚ ዝሰሓገሉ ዘሎ እዋን እኩይ ተግባራቱን ፍሽሉቱን ንምሕባእ ዝበለ እንተበለ ንምንም ከደናግር ዝኸልል ኣይኮነን፣ ምክንያቱ። ህዝቢ ኢትዮጵያ ንካልኣይ ግዜ ክታለል ኣይክእልን እዩ፣ ሓደ ግዜ ምትላል ውርደት ንወያነ ካልኣይ ግዜ ምትላል ግን ውርደት ንህዝቢ ኢትዮጵያ ስለዝኾነ !!! (2)

ኢትዮጵያ ኣብ ዓሚቕቲ ቁጠባዊ ሃሚ ጉጅለ ወያነ ኣብ ጎድኒ እቶም ሓልዮት ህዝቢን ሃገርን ዘይብሎም ጸረ ህዝቢ ሓይልታት ግቡእ ናይ ታሪኽ ቦታኡ ንምሓዝ ናብ ዘይተርፍ ውድቀቱ ኣብ ዘምርሓሉ ዘሎ መድረኽ። ንኢትዮጵያ ክትወጸ ኣብ ዘሸግር ከቢድ ቁጠባዊ ሃሚ ሸሚሙ እዩ ዝፋነዎ ዘሎ፣ ከምዝፍለጥ እቲ ጭፍራ ኣብዚ ዝሓለፈ 5 ዓመታት ቁጠባና ብ10% ዓብዮ እናበለ። ነቲ ኣብ ባይታ ዘሎ ዘይሕባእ ሓቅታት ከዊሉ። ብናይ ሓሶት ኣሃዛት ክጅሃርን ህዝቢ ክታልልን ጸኒሑ እዩ፣ ብሓሶት ዝኸድካዮ መገዲ ግን መምለሲ ስለ ዘይርከቦ። እንሆ ሎሚ ቀዳማይ ሚኒስተር ናይቲ ጭፍራ ኣብ ፓርላማ ቀሪቡ በቲ ኣጋጢሙ ዘሎ ከቢድ ቁጠባዊ ቅልውላውን ዝቐባበን ናህሪ ዋጋታትን ክእመን ተገዲዱ ኣሎ፣ ናህሪ ዋጋታት ብ30% ምዕራጉ ከይኣክል። እቲ ስርዓት ኣብ ከተማ ኣዲስ ኣበባ ቀረብ ሓይሊ ኤለትሪክን ማይን ብመቐኘን ኪገብሮ ተቐሰቡ ኣሎ፣ እኸሊን ካልኣት ሃለኸትን ብመገዲ “ሕብረት ሱቕ” ዝተሰምየ ትካላት ጥራይ ክዝርጋሕ ብምውሳን ከኣ። ኣብ ልዕሊ ነጋዶ ሰፊሕ ጎርጓርን ናይ ምእሳር ስጉምቲን ክወሰድ ምኻኑ ይገልጽ ኣሎ፣ እዚ ዓቕምኻ ፈሊጥካ ካብ ቅድም ክግበር ዝግብኣ ጥንቃቄ። ከም እንቅርብ ብኣጎል ጃህራ ክትንፋሕ ሓጊኻ። ቁጠባ ሃገር ኣብ ዓሚቕቲ ዓዘቕቲ ምስተሸመ። ድሕሪ ማይ ኣብ በዓቲ ዝውሰድ ዘሎ ስጉምቲ ብምኻኑ ግዳ። ኣብታ ሃገር ዘሎ ቁጠባዊ ውድቀት በዚ እውን ዝፍታሕ ከምዘይኮነ ክኢላታት ይሕብሩ ኣለው፣ ብልሙዕ መሬትን ዓባይቲ ኣፍላጋትን ወሓይዛትን እተሸፈነት። ባህርይ ጸጋታት ኣብዚሉ ዝዓደላ

ኢትዮጵያ። ኣብ እዋን ስርዓተ ሃይለስላሴ ብዘጋጠማ ኣማኢት ኣሸሓት ሰባት ዝቐዘፈ ሓያል ደርቂን ኣብ እዋን ስርዓት ደርግ ብዘወረዳ ልዕሊ ሓደ ሚልዮን ሰባት ዝቐዘፈ ሓሪን። ንጥሜትን ዓጸቦን ደቂ - ሰብ ዝምልከት ታሪኽ ኣብ ዘሰፈሩ ኩሎም ጽሑፋትን መዝገብ ቃላትን ዓለምና። ብምሳሌነት እትጥቀስ ሃገር እያ፤ ኣብ ዘመነ ስልጣን ወያነ ድማ። ብኣንጻር'ቲ ክቃላሕ ዝጸንሐ ጃህራን ሓሶትን። ኣብ ዝኸፍአ ዓዘቕቲ ቁጠባዊ ቅልውላው ሰጢማ። መልክዓ ብዘፈንፍን ምርኢት ተደቂኑ። ኣብ ዓለምና መርኢያ ዘሰካሕክሕ ድሕረትን ስእነትን ኮይና ትርኩብ፤ ናይ ወያነ ኢትዮጵያ። ሓንቲ ካብተን ዓመታዊ ዝለዓለ መጠን መግቢ ረድኤት ዝትኩበለን 4 ሃገራት ዓለምና ኮይና። ብደረጃ ኣፍሪቃ ብልማኖን ተመጽዋትነት ቀዳመይቲ ተሰሪዓ እትርከብ። ክብረታ ጥራይ ዘይኮነ ክብረት ኣፍሪቃውያን ዘሕሰረት ሃገር እያ፤ በዚ ገዚፍ መጠን ትኳቦ ግን። ሕሰም ኢትዮጵያውያን ንእሽቶ እኳ ክቐየር ኣይከኣለን፤ ዝተቐየረ እንተሎ። እቲ ስርዓት። ሕራይ ከዳሚ ናይዚ ከባቢ ኮይኑ ብኸድምና ኣብ 1ይ ደረጃ ምስርዓ ጥራይ እዩ፤ ሕጂ እውን እንተኾነ ኣስታት ፍርቂ ካብ ህዝባ። ማለት ልዕሊ 30 ሚልዮን ህዝባ። ብዓጸቦ ምስተጠቐዐ እዩ፤ ኣብዚ ዓመት ዚ ከአ። ልዕሊ 9 ሚልዮን ዜጋታታ ብጥሜት ኣብ ኣፍሞት በጺሖም። ኣብ ማዕከናት ዜና ዓለም ኣፈርክቡ ይበሃለሎም ኣሎ፤ ኢትዮጵያ ኣብ ዘመነ ስልጣን ወያነ። ኣስታት 25 ቢልዮን ዶላር ልምዓታዊ ረድኤታውን ሓገዝ ከምዝረኸቡት። ልዕሊ 10 ቢልዮን ዶላር ድማ ብልቓሕ ከምዝተዓደየት ዝፍለጥ ኮይኑ። ነዚ። ናብ ውጽዕ ህዝቢ ኢትዮጵያ ክውሕዝ ዝጸንሐ ገዚፍ ዝመጠኑ ልምዓታዊ ሓገዝን ረድኤትን ዝወሓጡ ጋህሲታት ፍሉጣት እዮም፤ ኩናትን ብልሽውናን፤ ኣብ ትሕቲ ዞም ብሰነ - ምግባር ዝጠሰጠሱ። ኣእምሮኦም ብህርፋን ስልጣን ጥራይ ዘይኮነ ብሕልናን ሕሰድናን ዝደንዘዘ።

ብኸድምና ክብረት ህዝቢን ሃገርን ዘሕሰሩ ፋንፋናት መራሕቲ። ኣብ ኢትዮጵያ ዘሰፋሕፍሐ ብልሽውናን ግዕዘይ ምሕደራን ኣብ ዝኾነ ካልእ ሃገር የለን፤ ከም ውጺኢቱ ከአ። እዛ ንነቂሕ እዋን ከም ኣብነት ናይ ድሕረትን ድኸነትን ክትግለጽ ዝጸንሐት ሃገር። ክሳብ ሕጂ ካብተን 49 ኣዝዮን ድኻታት ዝበሃላ ሃገራት ዓለምና። ብደረጃ ሰብኣዊ ምዕባል መወዳእታ ተሰሪዓ ከምዘላ ናይዚ ቀረባ ግዜ ጸብጸባት የመልክቱ፤ ኣብ ዓለምና ብዘይ ትኳቦ ንሓንቲ ለይቲ እውን ክትሰርር ዘይትኸእል ሃገር እንተላ ኢትዮጵያ እያ፤ ስለዚ ድማ። ዓመታዊ ኣስታት ሓደ ቢልዮን ዶላር እናተለቐሐት። 70% ካብ ዓመታዊ ባጀታ። ብምጽወታ እናተሸፈነላ ኣይ ምውትቲ ኣይ ስርርቲ ኮይና ሰልክም ትብል ኣላ፤ ብደረጃ ዓለም። ካብ 900 ዶላር ንታሕቲ ዓመታዊ እቶት ዘለዎም ሰባት። ትሕቲ መስመር ናይ ድኸነት ከምዝነበሩ እዩ ዝውሰድ፤ በዚ መንጽር ዚ ዓመታዊ እቶት ሓደ ኢትዮጵያዊ ካብ 80 ዶላር ዘይሓልፍ ምዃኑ ምስእንዕዘብ ሕሰምን ድኸነትን ውጽዕ ህዝቢ ኢትዮጵያ ክሳብ ክንደይ ዘሰክሕ ምዃኑ ንምርድኡ ኣየጸግምን፤ እዛ ዓቢ ናይ ረድኤት ጉንዖ እትረከብ ሃገር። ኣስታት 75% ካብ ህዝባ ሃገራት ጽራይ ዝሰተ ማይ ክረከብ ዘይከኣለ። ልዕሊ 80% መሃይም ህዝቢ ዝሓዘት ሃገር እያ፤ ልዕሊ 70% ካብ ህዝባ ኣገልግሎት ሕክምና ፍጹም ዘይፈልጥ። ኣብ መስርሕ ወሊድ ካብ 1000 ህጻናት ኣስታት 200 ዝሞቱላ እንኮ ሃገር ኣብ ዓለምና እንተላ ኢትዮጵያ እያ፤ ናይ ወያነ ኢትዮጵያ። ብቁጽሪ ሕሙማት ኣይድስ ኣብ ዓለምና 3ይቲ እትሰራዕ። ሚልዮናት ዘኸታማት ኣይድስ እተሰከመት። ዜጋታት ኣውራ ኣብ ርሑቕ ገጠራት ሕክምናዊ ኣገልግሎት ስኢኖም ከም ዋና ዘይብሉ እንስሳ ብቐሊል ሕማማት ዝቐዘፈላ ሃገር እያ፤ ኣብዚ ዘለናዮ ዘመን። ኣዝዩ ዕሩቕ። ተደርብዩ ዝተረኸበ በብዓይነቱ ብላይ ኣጭርቕቲ ተኪቡ ሕፍረቱ ብምሽፋን። ኣብ ዝባኑ ካብ ቁሪ ዝከላኸል ኣጎዛ ተሰኪሙ። ጥራሕ እግሩ ዝዛወር ሰብ መሰል ፍጡር እንተሎ ኣብ ኢትዮጵያ ጥራይ ኢኻ ትረኸብ፤ ርእሲ ከተማኣን ካልኣት ከተማታታን። ንዓይኒ ተዓዛቢ ብዘሰክሕ መልክዕ ብለመንትን ጽርግያ ሓደርን ዘዕለቐለቐት ሃገር እንተላ ዝያዳ ኹሉ ኢትዮጵያ እያ፤ ብሓጺሩ ናይ ወያነ ኢትዮጵያ ንዜጋታታ ምድራዊት ገሃነም እያ፤ ብእንግድዓ ህዝቢ ትግራይ ተጸይሩ። ኣብ መንበረ ስልጣን ኣዲስ - ኣበባ ዝደየበ ጉጅለ ወያነ። ከምዚ ዝተጠቐሰ ነታ ዘይሓልየላ ኢትዮጵያ ኣብ ከቢድ ሕሰም ክሸማ እንክሎ። ነቲ ናተይ ዝብሎ ህዝቢ ትግራይ ከ እንታይ ኣርብሖ እንተድኣ ኢልና። ዝኸፍአ እምበር ዝሓሸ መልሲ ኣይርከቦን፤ ውጽዕ ህዝቢ ትግራይ ኣብዚ ዝሓለፈ 17 ዓመታት መነባብሮኡ ዝያዳ ሓሲሙ እምበር ንእሽቶ ናይ ምምሕያሽ ኣንፈት እውን ኣየርኣየን፤ ህዝቢ ትግራይ። ኣብ ዘመን ስልጣን ወያነ ሰላም ረኸቡ ቅሱን ህይወት እንተዘሕልፍ ነይሩ። ካብ ወያነ ደገፍን ምጽወታን ከይደለየ። ብርሃኡን ህርኩትናኡን ጥራይ መነባብሮኡ ከመሓይሽ ምክኣለ ነይሩ፤ እንተኾነ። እዚ ብድሑር ዓሌታዊ ፖለቲካን ናይ ክድምና ዕንደራን ሃገርን ህዝቢን ዝለከመ ሕሰርን ውርደተኛን ጉጅለ። ኣብ ዝተፈላለየ ከባቢታት ኢትዮጵያ ከምኡ እውን ኣብ ኤርትራን ሶማሊን ኣብ ዝወለዖ ሓዊ ተጠቢሱ ዝያዳ ዝቐምረረ ህዝቢ ትግራይ ኢዩ፤ ብኣንጻር ዚ ዝተጠቐሰ ተካል ዕጫ ህዝቢ ትግራይ። መራሕቲ ወያነ። ብቤተሰቦምን ኣዝማዶምን ዝውናና። ጃባ መራሕቲ ወያነን ኣዝማዶምን ጥራይ ዘህጥራ። ኣብ መነባብሮ ህዝቢ ትግራይ ጭቡጥ ኣበርክቶ ዘይገበራ። ትካላትን ናይ ንግድ ኩባንያታትን መሰራቶም

ካብ ዝተፈላለዩ ከባቢታት ኢትዮጵያ ዘይተኣደነ ሃብቲን ንብረትን ክራስዩ እዮም ጸኒሖም፣ እቲ መጋበርያ ናይ ዘይረብሓሉ ራሲያ ዝኾነ ውጽዕ ትግራዊይ። ብዕሩቕ ዝባኑ ሕፍንቲ ዘይኣክል ቆሎ ተደራራ እናሓደረ። ብኻልኣት ህዝብታት ኢትዮጵያ ሃብቲን ንብረትን ህዝቢ ኢትዮጵያ ከምዝራሰዩ ጉሓላ ክጥመትን ብኸፋእ ዓይኒ ክረኣን ከኣ ኣዝዩ ዘጉሂ እዩ፣ ህዝቢ ትግራይ መሪር ቃልሲ ኣካይዶ። ብዙሕ መስዋእቲ ዝኸፈለ ነዚ ኣይነበረን፣ ፍትሓዊ ቃልሱን መስዋእቱን ኣብ መወዳእታ ንረብሓ ውሑዳት ከገልግል ምርኣይ ድማ። ዘሕዝን ፍሽለትን መደምደምታን ናይቲ ህዝቢ ትግራይ ክቡር ዋጋ ዝኸፈለሉ ህዝባዊ ቃልሲ ብድሆ ንኤርትራ እዩ !!! (3)

ወያነን ትሕተ-ሃገራዊ ፖለቲካኡን ብዘይካ ንነብሱ ንዝኾነ ካልእ ክፋል ህዝቢ ኢትዮጵያ ዘይውክል ጉጅለ ወያነ። ድቀቱ ካብ ዝፈጠረሉ ነብስ-ምትሓትን ከቢድ ሰግኣትን ነቐሉ። ንኻልኣት ኣዳቕቕ ፍሩይ ኮይኑ ክወጽእ ዝመረጸ ሜላ ትሕተ-ሃገራዊ ዓሌታዊ ፖለቲካ እዩ፣ በዚ ድማ። ህዝቢ ትግራይ ብሄራዊ መሰሉ ንምክባር ዘንቀሎ ቃልሲ። ናብ ጸቢብ ሕጎ ሕሉፍ ጭቆና ናይ ምፍዳይ ዕላማ ቀይሩ። ንህዝቢ ትግራይ ከም መጋበርያ ተጠቐሙ። ንኻልኣት ህዝብታት እናጨፍለቐን እናናቑተን። ንትሕተ-ሃገራዊ ፖለቲካ ካብ ዝሓለፉ ስርዓታት ብዝኸፍኡ መገዲ። ማለት ቅዋማዊ መልክዕ ኣትሒዞ ክሰርሓሉ ተራእዩ፣ ዓሌታዊ ፖለቲካ። ጎንጽን ህወ-ከትን ከስዕብ እምበር ሰላምን ቅሳነትን ከምጽእ ከምዘይክእል ብኣጋ ዝተገንዘበ ህዝቢ ኢትዮጵያ። ነቲ ወያነ ብጉልባብ ፈደራሊዝም ሕጋዊነት ከልብሶ ዝፈተነ ትሕተ-ሃገራዊ ፖለቲካ። ካብ ፈለግ እዩ ተቐዋምዎ፣ እንተኾነ። ወያነ። ነዚ ድሑር ፖለቲካዊ። ካብ ምዕቡላት ሃገራት ዝተወርሰን መርኣያ ስርዓት ደሞክራሲን ኣምሲሉ ብምቕራብ። ርእይቶ ብዙሓን ኣወጊኑን። ስልጣኑ ተጠቐሙን ብዘይ ባርኹት ህዝቢ ኣብ ግብሪ ኣውግሉዎ፣ ውጽኢቱ ከኣ። ካብቲ ህዝቢ ኢትዮጵያ ከሎ ገና ዝገመቶ ዝተፈልየ ኣይነበረን፣ ኢትዮጵያ ኣብ ዘመነ ስልጣን ወያነ። ኣብ ምሉእ ታሪኻ ርእያቶ ብዘይትፈልጥ ዓሌታዊ ጎንጽታትን ናዕብታትን ክትሕመስን ብደም ክትጭቅውን ተራእያ፣ ተቐውሞ ህዝቢ ኢትዮጵያ። ነዚ ትሕተ-ሃገራዊ ፖለቲካዊ። ብሓይሊ ብረት ንምድቋስ። ወያነ። ብብግዜኡ ዝፈጸሞ ጭፍጨፋ። ተጸብጸቡ ዘይውዳእ ታሪኽ እዩ፣ ጉጅለ ወያነ። ኣዲስ-አበባ ዝኣተወሉ ቀዳመይቲ ዕለት ደም ንጹሃን ብምፍሳስዮ ዕምሪ ስልጣኑ ፈሊሙ፣ ርሑቕ ከይከድና። ኣብ 2001 ኣብ ኣዲስ-አበባ ኣብ ልዕሊ ተማሃሮ ዩኒቨርሲቲ ዝፈጸሞ ቅንጽላ። ኣብ 2002 ኣብ ነቀምቴ። ኣምቦን ካልእ ከባቢታት ክልል ኦሮምያን ኣብ ልዕሊ መንእሲያት ኦሮሞ ዘካየዶ ጃምላዊ ቅትለት። ድሕሪ ምርጫ ግንቦት 2005 ኣብ ዝተፈላለዩ ከተማታት ኢትዮጵያ። ኣብ ልዕሊ ህዝቢን ተማሃሮን ብኣልማማ ዝፈጸሞ ጭፍጨፋ ውሑድ ካብቲ ብዙሕ ገበናት ናይዚ ስርዓትዚ እዩ፣ ወያነ ብዘይካቲ ባዕሉ ዝፈጸሞ ተጸብጸቡ ዘይውዳእ ናይ ቅትለት ገበናት። “ስልጣንካ ንምውሓስ ህዝብታት ቊልቊል ምትፍናን” ብዝብል እኩይ ሽርሒ። ኣብዚ ዝሓለፈ 16 ዓመታት ኣብ በበይኑ ከባቢታት ዘሳወሮ ዓሌታዊ ግጭትን ዘኸተሎ ህልቂትን እውን ማእለያ የብሉን፣ ኣብ መንጎ ህዝብታት ገሪናን ቦሪናን። መዝንገርን ሸኮን። ጉጂን ቦሪናን። ሲዳማን ጉጂን። ጌደኣን ጉጂን። ጋሞን ዳውሮን። ሃድያን ከንባታን። ስልጤን ጉራጌን። ሃረሬን ኦሮሞን። ዓፋርን ሶማሊን። ኑዌርን ኣኝዋክን ብብግዜኡ ዝተኸሰተ ብዙሕ ህልቂት ዘስዓበ ግጭታት ምጥቃስ። ጉሉሕ መርኣያ ሳዕቤናት ትሕተ-ሃገራዊ ፖለቲካ ወያነ እዩ፣ የግዳስ። ብራዕዲን ሸበራን ህዝቢ ኣፍሪካን ኣንበርኪኽኽን ንሓዋሩ ኣብ ኮረሻ ስልጣን ምቕማጥ ዝከኣል ኣይኮነን፣ ወያነ ስልጣኑ ንምውሓስ ኣብ በበይኑ ከባቢታት ዝፈጸሞ ጭፍጨፋን ዘሳወሮ ህወ-ከትን ዕግርግርን። ኣብ መወዳእታ። ሓያል ሰላማዊን ዕጥቃዊን ቃልስታት ወሊዱ። ናብ ፍጹም ዘይቅህም ሓዊ ተቐይሩ። ነቲ ስርዓት ናብ ገደል ክድርብዮ ተቐሪቡ ኣሎ፣ ከም ወያነ ዝኣመሰለ። ንሓደ ውሱን ክፋል ሕብረተሰብ ወኪሉ ናብ ስልጣን ዝመጸ ጉጅለ። እንተድኣ ብሓቂ ብሱል። ለባምን ኣርሒቕ ዝጥምትን ዝያዳ ኹሉ ድማ ሓላዩ ናይቲ ወገንዬ ዝብሎ ህዝቢ ኮይኑ። ቅድም ቀዳድም ነቲ ወገንዬ ዝብሎ ህዝቢ ክፈጥረሉ ዝግባእ ዓቢ ጸጋ። ሰላምን ጽቡቕ ዝምድናን ምስ ካልኣት ህዝብታት እዩ ነይሩ፣ ምክንያቱ። ኣብ መንጎ ህዝቡን ካልኣት ህዝብታትን ሰላምን ምክብባርን ከምዝህሉ ብምግባር ጥራይ እዩ። ንምዕባላን ብልጽግናን ህዝቡ ውሑስን ርጉእን መሰረት ከንጽፍ ዝኸእል፣ በዚ መንጽርዚ። ዘመነ ስልጣን ወያነ። ነቲ መሰል ርእሰ-ውሳኔኡ ንምርግጋጽ። ብዙሕ መስዋእቲ ዝኸፈለ ህዝቢ ትግራይ እንታይ ኣርቢሕዎ እንተድኣ ኢልና። እቲ መልሲ ኣዝዩ ዘሕዝን እዩ፣ ህዝቢ ትግራይ ኣብ ዘመነ ስልጣን ወያነ ሰላምን ቅሳነትን ረኺቡ ዝሓደረሉ ለይቲ ኣይነበረን፣ ብኣንጻሩ። መሪሕነት ወያነ። ጸቢብ ስምዒት። ስስዕን ባህጊን ጉጅለኡ ንምርዋይ። ንህዝቢ ትግራይ ብዘይ ቅንጣብ ሓልዮት። ኣብ ሓዊ እናጠበሰ ከም መጋበርያን ኢደቤዛን እዩ ተጠቐሙሉ፣ ዋልታ ህዝቢ ትግራይ ተኣንጊቡ። ኣብ ልዕሊ ካልኣት ህዝብታት ብዝፈጸሞ ግፍዒን በደልን ከኣ። ንህዝቢ ትግራይ ምስ ካልኣት ህዝብታት ቅድሚ ሕጂ ዘይነበሮ ደምን ቅርሕንትን ተኸልሉ ኣሎ፣ ወያነ ዝፈጸሞ ኣሰቃቂ ግፍዒታት። ንትግራዊይ ብኻልኣት ህዝብታት ኢትዮጵያ። ከም ግፍዕኛ ኣጠሚትዎ እምበር ከምጽኣሉ መክሰብ የለን፣ ጉጅለ ወያነ። ንህዝቢ ትግራይ ምስቶም ናይ ዘልዓለም መናብርቱ

ህዝብታት ኢትዮጵያ አብ ምትፍናን ኣእትይዎ ከይኣክል። ምስቲ ቀረባ ጎረቤቱ። ፈታዊኡን መዛምድቱን ህዝቢ ኤርትራ ኣናቑቲ እውን ሕማቕ በሰላ ገዲፉሉ እዩ ዝሓልፍ ዘሎ፣ ጉዕዞ ዘመነ-ስልጣን ወያነ ናብ መኸተምታኡ ርሑቕ ኣይኮነን፣ ውድቀት ወያነ ጎሊሑን ቀሪቡን ኣብ ዝርኣየሉ ዘሎ መድረኽ እምበኣር። ህዝቢ ትግራይ ኮነ ካልኣት ህዝብታት ኢትዮጵያ። ኣውራ ድማ ፖለቲካዊ ሓይልታት ታ ሃገር። ድሕሪ ደገም ካብዚ ዘሕዝንን ዘሕፍርን ህልቂትን ዕንወትን ጥራይ ዝመኸሰቡ ትሕተ-ሃገራዊ ዓሌታዊ ፖለቲካ ተሞኩሮ ቀሲሞም ልቦና ክገብሩ። ትጽቢት ኩሉ ደላይ ሰላምን ምዕባለን እዩ !!!

ዓንቀጽ 39-ምስሉይነት እቲ ጉጅለ ! መራሒ ስርዓት ደርግ ዝነበረ ኩለኔል መንግስቱ ሃይለማርያም። ድሕሪ ውድቀቱ። ኣብ ሓደ ኣጋጣሚ ብዛዕባ መራሕቲ ጭፍራ ወያነ ተሓቲቱ ክምልስ እንከሎ። “ናይ ስለያ ትካልና ነዘም ሰባት እዚኣቶም ካልእሲ ይትረፍ ኣስማቶም እውን ኣብ መዝገብ ኣየስፈሮን፣ ኣበይ ከምዝነበሩ ዘይንፈልጦም ውሕጅ ገፊዑ ዘምጽኦም እዮም” ክብል ተዛሪቡ ነይሩ፣ ብርግጽ ድማ። ቅድሚ 17 ዓመታት ስርዓት ደርግ ብኣስምባሪ መጥቓዕቲታት ሰውራ ኤርትራን ኣብ በበይኑ ከባቢታት ኢትዮጵያ ብዝተባርዐ ተቓውሞ ህዝብታትን መንበረ ስልጣኑ ኣብ ዝተነቓነቓሉ። እዞም ሕጂ ኣብ ስልጣን ዘለዉ መራሕቲ ወያነ ብቓልሲን ከቢድ መስዋእቲን ውጽዕ ህዝቢ ትግራይ ተጸይሮም። ናይ ስልጣን ሃንፍ ንምትካእ ናብ መንበረ-ስልጣን ኣዲሱ-ኣበባ ከንሳፍፉ ዕድል ከምዝረኸቡ ኩሉ ዝፈልጦ ታሪኽ እዩ፣ እዞም ብውሕጅ ቃልሲ ህዝቢታት ኤርትራን ኢትዮጵያን (ብፍላይ ድማ ቃልሲ ህዝቢ ትግራይ) ተገፊዖም ኣብ መንበረ-ስልጣን ኣዲሱ-ኣበባ ዝተቐመጡ መራሕቲ ወያነ። ነዚ ኣብ ሓሳቦም ዘይነበረ ወርቃዊ ዕድልዚ ምስረኸቡ። ሕመረት ዕላማን መንቀልን ጉጅለኦም ንግዜኡ ወንዚፎም። መንጠሊና ኢትዮጵያዊ ሃገራውነት ክለብሱ እዮም መሪጸም፣ በዚ ድማ ንኢትዮጵያ ዝምልከት ዘይተጸንዐን ብልቢ ዘይኣምንሉን ናይ ተብተብ ፖለቲካዊ ፕሮግራም ኣስፈሮም። ንግዚያዊ ስልታዊ ረብሓ ብዝጠፍጠፉዎን ኣብ ፖለቲካዊ ታሪኽ ኢትዮጵያ ዝኾነ ተራን ተፈላጥነትን ዘይነበረን ሳተላይት ውድባት ተዓጂቦም። ኢትዮጵያዊ ምስሊ ዘለዎ መንግስቲ መስሪቶም ንጸቢብ ዕላማታቶም ዘገልግል ሃገራዊ ቅዋም ምጽዳቕም ይፍለጥ፣ መራሕቲ ወያነ ኣብቲ ማንም ከይወከሎም ባዕሎም ጽሑፎም ባዕሎም ዘጽደቑም። ህዝቢ ኢትዮጵያ ይኹን ህዝቢ ትግራይ ዘይረዓሞ ሓድሽ ሕገ-መንግስቲ። ኣብ ዓንቀጽ 39። “መሰል ርእሰ ውሳኔ ብሄራት ክሳብ ምንጻል ፍቕድ እዩ፣ ምንጻል ዝደለየ ድማ። ካብ ዝተጠሮየ ሃብቲ ሃገር (መራትን ጸጋታቱን ገዲፍካ) እጃሙ ኣልዒሉ ክንጸል ይኸእል” ዝብል ዓንቀጽ ምስፋሮም ዝፍለጥ እዩ፣ እዚ ዓንቀጽዚ ሓልዮት ህዝቢ ትግራይ ወይ ካልኣት ውጽዓት ብሄራት ኢትዮጵያ ዘበገሶ ኣይነበረን፣ እንታይ ድኣ። መራሕቲ ወያነ። ክምዝመዝ ዝኸእል ጸጋታት ኢትዮጵያ ንግዜኡ ተበሊጸም። እንተዘይቀደዎም። ኣብ መወዳእታ ነታ መንቀሊት ቦታኦም ትግራይ ሓዞም ምንጻል ምእንቲ ክጥዕሞም ዝመድመድዎ ባይታ እዩ ነይሩ፣ ኣብዚ ዝሓለፈ 17 ዓመታት ምንጻል ኣብ ልዕሊ ዝጠለቡ ወገናት ክወስድዎ ዝጸንሑ ጨፍላቂ ስጉምቲታት ነዚ ሓቂዚ እዩ ዘጉልሕ፣ ሕቶ ህዝቢ ኣጋዴን ብሓይሊ ብረት ንምድቋስ ኣብቲ ዞባ ዝፈጸምዎ ዓለም ዝሰክሓሉ ናይ ኩናት ገበንን ንህዝቢ ኣጋዴን ብጥሚት ንምጽናት ዝወሰድዎ ዓሌት ናይ ምጽጻይ ገበን ኣብ ልዕሊ ሰብኣውነትን ሓደ መርኣያ ናቱ እዩ፣ መራሕቲ ወያነ። ብስም ፈደራላዊ ምምሕዳር። ብሄራትን ቋንቋታትን መሰረት ብምግባር። ንኢትዮጵያ ኣብ ክልላት ጎዛዞም። ናይ ብሄራት ፖለቲካን ሰልፊታትን ምትእትታዎም እውን። ቀቢላነት ብምትብባዕ ኢትዮጵያዊ ሃገራውነትን ስምዒትን ቀቲሎም። ህዝቢ ኢትዮጵያ ንሓድሕዱ ብዓሌታዊ ጽልኢ ተጠማሚቱ ከምዘይተኣማመን ብምግባር። ጥምረቱ ቦታቲኖም። ተቓውሞኡ ብምልማስ። ዕምሪ ስልጣኖም ንምንዋሕ ዝኣለምዎ ውዲት እዩ ነይሩ፣ መራሕቲ ወያነ ብዘይካዚ። ኣብቲ ዝወቀጥዎ ናይ ዘረፍቲ ሕገ-መንግስቲ። “ዝተወጽዑ ክፍልታት ሕብረተሰብ። ዝያዳ ሓለፉ ክግበረሎም ኣለዎ” ዝብል ንራሲያ ሕጋውነት ዘልብስ ዓንቀጽ ምስፋሮም ዝፍለጥ እዩ፣ ነዚ ሕገዚ ብኢደ ዋኒኖም ድሕሪ ምጽሓፍ ከኣ። ብኣባላት ጃንዳኦም ዝመሓደሩ ዓበይቲ ንግዳዊን ቁጠባዊን ትካላት መስሪቶም። ሃብቲ ኢትዮጵያ እናንሕጉሑ ናብ ትግራይ ከግዕዙ ተጓይዮም፣ ካብዚ ቅሉዕ ዝምታዚ። ብዘይካ ንሶምን ቤተሰቦምን ናይ ቀረባ ኣዝማዶምን እቲ መሪር ቃልሲ ኣካይዱ ብዙሕ መስዋእቲ ዝኸፈለ ውጽዕ ህዝቢ ትግራይ ሓንቲ እኳ ኣይረብሐን፣ መራሕቲ ወያነ ንመስዋእቲ ህዝቢ ትግራይ ከም መስገሪ ናብ ስልጣን ክጥቀምሉ እንተዘይኮይኖም። ንህዝቢ ትግራይ ተኻፋሊ ረብሕኦም ክገብርዎ። ካብ ፈለማ ዝኾነ ይኹን ሓሳብ ወይ ውጥን ከምዘይነበሮም ዘግህድ ድማ እዩ፣ ካብ ቤት ጽሕፈት ቀዳማይ ሚኒስተር ዝለሓኻ ምስጢራዊ ሓበሬታ ኣብዚ እዋንዚ ብልሽውና ወያነ ናብ ዝለዓለ ጥርዙ በጺሑ ምህላው። ኩሉ ናይ ወያነ ካድርን ምስ

ሐለፍቲ ወያነ ጥቡቅ ርክባት ዘለዎም ነጋዶን ከአ አባይቲ ይሃንጹን ወፍርታት ይገብሩን ከምዘለው ዝፍለጥዩ፣ ኣብዚ ቀረባ እዋን ጥራይ። ቀዳማይ ሚኒስትር ናይቲ ስርዓት ምስ በዓልቲ ቤቱ ልዕሊ 42 ሚልዮን ዶላር ኣብ ባንክታት ኣሰጋጊሮም ምህላዎም። ብርክት ዝበለ ኣዋርቕ ድማ ብመንገዲ ካድራት ወያነ ዝኾኑ ኣባላት መንገዲ ኣየር ኢትዮጵያ ናብ ሃገራት ኣፍሪቃን ኤውሮጳን ይሰግር ከምዘሎ ምንጭታት የረጋግጹ፣ እዚ ንህዝብታት ብድሑር ዓሌታዊ ፖለቲካ ኣባላት። ብመንግስታዊ ሽፍትነትን ራሲያን ሃብቲ ሃገር እናንሕጉሑ። ንኢትዮጵያ ኣብ ከቢድ ፖለቲካዊ ቅልውላውን ኣብ ዘሰከሕከሕ ዓዘቕቲ ድሕረትን ድኽነትን ዝሸመማ ናይ ውሑዳን ጉጅለ ወያነ እምበኣር። ሃገራዊ ናይ ፖለቲካ ጉጅለ እዩ ክበሃል ፍጹም ኣይክኣልን፣ ንሓደ ውሑን ክፋል ሕብረተሰብ ዝውክል እውን ኣይኮነን፣ ካብ ማህጸን ትግራይ ይፈጠር እምበር ብዘይካ ንረብሓ ጸቢብ ጉጅለኡ ንራህዋን ቅሳነትን ህዝቢ ትግራይ ክሰርሕ ኣይተራእየን፣ ክንዲ ዝኾነ ድማ እዩ። ህዝቢ ትግራይ ገና ሕጂውን ኩዕንቲ እናለቐመ ከሎ። ስድራቤት ወያነ ነፍሲ ወከፎም 20-25 ሚልዮን ዶላር ኣብ ባንክታት ዜሰግሩ ዘለው፣ ብሓቂ ክርእ እንከሎ እምበኣር። ወያነ ዝያዳ ኹሉ ንህዝቢ ትግራይ ጨፍላቕኡን ደመኛኡንዮ፣ እከይ ዕላማን ዕንደራን ጉጅለ ወያነ ካብ ህዝቢ ኢትዮጵያ ሓሊፉ ኣብ ሰላምን ምርግጋእን ህዝብታት ዞባና እውን ዓቢ ሃሲያ ምውራዱ እኳ እንተዘይተረፈ። ዝያዳ ኹሉን ቀዳማይን ግዳይ ናይዚ ዕንደራዚ ግን ህዝቢ ኢትዮጵያ ካብ ንፍብኡ ድማ ውጽዕ ህዝቢ ትግራይ እዩ !!!

ብጨለ መደረታት ዘይምኽን ፍሽለት ፖሊሲ ምምሕዳር ኣመሪካ !!

ዝኾኑ ሰብ መዚ ምምሕዳር ኣመሪካ ኣብ ጉዳያት ኣፍሪቃ። ንላዕለዎይ ባይቶ ዘስምዕዎ ዝምቡዕ ጸብጸብ። ኣብ ክንዲ ብሓላፍነታዊ መገዲ ንረብሓ ህዝብን ሃገርን ኣመሪካ ዘገልግል መኣረምታ ናብ ምግባር ዝድርኽ። “ዝያዳ እና ክትከስር ዝያዳ ተጣላዕ” ናብ ዝብል ፈሊጥ ተጃመርቲ ዝደፍእ እዩ ነይሩ፣ ምኽንያቱ ብኣንጻርቲ ሰብ መዚ ምምሕዳር ኣመሪካ ንላዕለዎይ ባይቶ ከእምንዎ ዝፈተኑ። ኣብ ባይታ ዘሎ ሓቅን ክውንነትን ዝምስክሮ ካልእ እዩ፣ ነዚ ዝስዕብ ዓንደ ክውንነታት ንርእ፣ **1) ሶማል**፡- ኣብ መፋርቕ 2006። ህዝቢ ሶማል ካብ ውሽጡ ንዳግመ-ምጃምን ጥምረትን ሃገር ዝቐንጠ ምንቅስቓስ ኣብ ዘፍለቐሉ እዋን። ሰብ መዚ ምምሕዳር ኣመሪካ ነቲ ምንቅስቓስ ዘይመልክዑ ኣልቢሶም። ንወያነ ኣኸዲሞም። ብወተሃደራዊ ሓይሊ ኪቆጽይዎ ህውኸን ዘይተጸንጠን ስጉምቲ እዩም ወሲዶም፣ ሳዕቤኑ ድማ ዕግርግር ሶማል ጥራይ ዘይኮነ ነቲ ልዕሊ ቁመቱ ዝኸውን ዱላ ለኣኹቱ ዝዓትዑት ከዳሚ ወያነ ናይ ጽጋባ ንሳ ባህሪውን ኣላቢሶምዮ፣ ኣብቲ እዋንቲ መንግስቲ ኤርትራ። ግዳማዊ ምትእትታው ኣብ ሶማል። ዝኸፍአ ምዕባላታት ዝወልድ። ኣብ ከቢድ ዓዘቕቲ ዝተናውሐ ኩናት ዝሸምም ምርጫ ምጅኑ ብምእማት። ጉዳይ ሶማል ንሶማላውያን ክግደፍ እዩ ተማሕጺኑ፣ ልክዕነት መርገጺ ኤርትራ ድማ ኣብዚ ዝሓለፈ ዓመትን ሰለስተ ወርሒን ብግብሪ ተራእዩ ኣሎ፣ ምርጫ ህዝቢ ሶማል ብወራር ምድቋሱ ኣይተኸእለን፣ ምርጫ ህዝቢ ንምዕባላ ዝተወሰደ ናይ ሓይሊ ስጉምቲ ድማ። ኣብ ዓለምና እቲ ዝኸፍአ ጸጥታዊን ሰብኣዊን ቅልውላው ኣኸቲሉ። ግጉይነት ናይቲ ኣመሪካን ከዳምኣን ዝወሰድዎ ስጉምቲ ጸቡቕ ገይሩ ኣቃሊዕዎ ይርከብ፣ እንተኾነ ሰብ መዚ ምምሕዳር ኣመሪካ ኣብ ጉዳያት ኣፍሪቃ። ሕጂ እውን ነቲ ሓቂ ተቐቢሎም ጌጋኦም ክእርሙ ትብዓት ኣየጥረዩን፣ ነዚ ዓለም ብዓለሙ ዘሰከሕከሓሉ ሰብኣዊን ጸጥታዊን ቅልውላው ሶማል ከዋሎም። ንላዕለዎይ ባይቶ ኣመሪካ። ፖለቲካዊ። ጸጥታዊን ሰብኣዊን ኩነታት ሶማል። እናተመሓየሸ ይመጽእ ከምዘሎ ከእምኑ እዩም ሃቂኖም፣ ኣብቲ ርክብ ንጉዳይ ሶማል ኣመልኪቶም እዚ ዝስዕብ ምስ ሰማዕካዮ ክትነብዕ ዲዩ ዘለካ ወይስ ክትስሕቕ ዘየውሰነካ ቃልዮም ኣሰሚዖም።- “ሎሚ ሶማል ሓዳስ ብልጽግቲ ቅስንቲያ ኮይና ዘላ፣ ኣውጺእናዮ ዘሎና 149 ሚልዮን ዶላር ወሲኸካ ድማ ድሕሪ ዓመት ሓንቲ ዲሞክራሲያዊ ምርጫ እተካይድ ሃገር ከቶግላዕልዎ” ቃል ሓንቲ በዓልቲ ስልጣን፣ ፍሽለትካ ንምምኽናይን ካብ ሓላፍነት ንምህዳምን ተሓሲቡ እተባህሉ ይኸውን - እንተኾነ እቲ ኣብ ባይታ ዘሎ ክውንነት። ብጨለ መደረ ከምኽን ካብ ሓላፍነት ንምህዳም ዝሕግዝን ስለዘይኮነ ክሳብ ክንደይ ኣእምሮ ህዝቢ ዓለም ንኪጎድኡ ድሕር ከምዘይብሉ ዝያዳ ዘቃልዕ ጥራይዮ፣

2) ኢትዮጵያ፡- ከምዝፍለጥ ኣብ ግንቦት 2005። ስርዓት ወያነ ድምጺ ህዝቢ ሰሪቑ ኣብ ስልጣን ንምቕጻል ብዝፈጸም ቅጥፈት። ኢትዮጵያ ኣብዚ ዝሓለፈ ኣስታት ሰለስተ ዓመታት ኣብ ምሉእ ታሪኻ ርእያቶ ብዘይትፈልጥ ዓሚቕ ፖለቲካዊ ቅልውላውን ህይወት ኣማኢት ዝቐዘፈ ህዝባዊ ናዕቢን እያ ሓሊፉ፣ ኣብ ከምዚ ዝኣመሰለ ከቢድ ፖለቲካዊ ቅልውላው። ሰብ መዚ ምምሕዳር ኣመሪካ ኣብ ጉዳያት ኣፍሪቃ። ወያነ ኣብ ልዕሊ ህዝቢ ኢትዮጵያ ዝፈጸም ጃምላዊ ጭፍጨፋን ገበን ኣብ ልዕሊ ሰብኣውነትን ተቃዋሚዎም ድምጺ ህዝቢ ኪኸበር ኣብ ክንዲ ምጥላብ። ነዚ ገበነኛ ስርዓት ብኹሉ መዳያት ኣብ ምጥንኻርን። ንተቃዋሚቲ ብጸቕጢን ግንደታትን

መቻቸውም አብ ምድኻምን ብምውፋርም። አመሪካ ነቲ ምርጫኡ ዘፍለጠ ህዝቢ ኢትዮጵያ ከሲራቶ ጥራይ ዘይኮነ። አብ ጉዳይ ደሞክራሲን ሰብአዊ መሰላትን ዘለዎ ድርብ ዕቃ ጸቡቕ ገይሩ ተቃሊዑ እዩ፤ ሰብ መዚ ምምሕዳር አመሪካ። አብ ክንዲ ንመላእ ህዝቢ ነዚ ብግህሰት ሰብአዊ መሰላትን ናይ ኩናት ገበንን አብ ዞባና መዳርግቲ ዘይብሉ ብህዝቡ ዝተፈገፈገ ስርዓት ክሓቅፉ እዮም መሪጸም፤ ግጉይ ምርጫ ስለዝነበረ ግዳ። ነቲ ስርዓት ካብ ጎደና ውድቀት ከድሕንዎ ኣይተኻእሎምን፤ ሎሚ ኢትዮጵያ ሞቱ ናይዝተቃረነ ጨንቆ ከልቢ መሰለት ደሊዞ ዘላ፤ ምስሉይነትን ምጉፍንፍ ግዳማዊ ጸጉሩን ገዲፍካ ውሽጡ ዝሰሓግ ዘሎ ፍጥረትዮ ስርዓት ወያነ !! ሎሚ ኢትዮጵያ አብ ዝኾነ እዋን ክነቱግ ዝኸእል ድጉል ባርዕ ሓቅፋ እያ ትጉግዝ ዘላ፤ እቲ ስርዓት አብ ኩሉ ከባቢታት ናይታ ሃገር ብዕጥቃዊ ተቃውሞ እናተለብለበ። ጸጥታዊ ኩነታት ኢትዮጵያ መዓልታዊ ካብ ዝኸፍኦ ናብ ዝበአሰ። እቲ ስርዓት ድማ ብዓቕሊ ጸቡቕ ገበን አብ ርእሲ ገበን እናደረገ እዩ ዝኸይድ ዘሎ፤ ክንዲ ዝኾነ። “ነዚ ብግህሰት ሰብአዊ መሰላት ዝተፈልጠ ኣሉታዊ ምስል ዘለዎ መንግስቲ ኢትዮጵያ ምድጋፍ ንስትራተጂ ሃገራዊ ድሕነትና ዜግድዕዩ” ዝብል ሓድሽ ድምጺ እንተላይ አብ ውሽጢ ባይቶ ምምሕዳር አመሪካ ከድሂ ጀሚሩ አሎ፤ ሰብ መዚ ምምሕዳር አመሪካ አብ ጉዳያት አፍሪቃ ግን። ሕጂ ውን ጌጋኦም አብ ክንዲ ምእማን። ነቲ አብ ኢትዮጵያ ዘሎ ሓያል ተቃውሞ ህዝቢን ናብ ሓደገኛ ምዕባል ከምርሕ ዝኸእል ድጉል ሓዊን ሸፋፊኖም። ህዝቢ ኢትዮጵያ ድሕሪ ናይ ክልተ ሚሊዮን (ድሕሪ ክልተ ሺሕ ዓመት ምዃኑ እዩ) መስፍናዊ አገዛዝአ ንፈለማ ግዜ ሓድሽን ስልጡንን ፖለቲካዊ ባህሊ ከስተማቕር ጀሚሩ ከምዘሎ ያኢ ብምግላጽ። ንላዕለዎይ ባይቶ ከጋግይዎ ፈቲኖም፤ አብ ዞባ ኦጋዴን ተኸሲቱ ዘሎ ሰብአዊ ቅልውላውን ህልቂትን ብምክሓድ ድማ። ካብ ሓላፍነት ንምህዳም ወያነ ዝፈጸሞ ገበን ምጽጳይ ዓሌት ክኸውሉ ብዙሕ ከማኸንዩ ተሰሚዮም፤ የግዳስ ጸሓይ ብግናዕ ኢድካ ንምክዋል ካብ ምህቃን ዝኸፍእ ሃዚል ሃቕን ስለዝኾነ በዚ ፈተነ ዝነድድ ኣእዳው ምበር ዝኸወል ሓቂ ክህሉ ኣይኮነን፤

3) ጉበጣ ልዓላዊ መሬት ኤርትራ ብኢትዮጵያ ሓቂ ንምጉልባብ እቲ ዝበለጸ ሚላ ክውንነት ገምጢልካ ምቕራብዮ ዝብል መርሓ ፈሊጥ ናይ ኩሎም ማክያቪላውያንዮ። ክንዲ ዝኾነ ጸብጸብ ናይዞም ብሰንኪ ግጉይ ፖሊሲን ኣተሓሕዞን ንሃገርም አብ ዘይትወጸ ዓዘቕቲ ዝሸመም ሰብ መዚ ምምሕዳር አመሪካ አብ ጉዳያት አፍሪቃ። ዝያዳ ዝጎልሐ። አብቲ ንኩነታት ጉበጣ መሬት ኤርትራ ብኢትዮጵያ ብዝምልከት ዘቕረብዎ መብርሂ እዩ፤ ከምዝፍለጥ ኤርትራ። ሕጂ ውጽኢቱ ብጭብጢ ይርከ ንዘሎ ግጉይን አዕናዊን ፖሊሲታቶም። አብ ጉዳይ ሰማል ይኹን ፖለቲካዊ ቅልውላው ኢትዮጵያን ካልእን ከሎ ገና ተቃዋሚቶ እያ፤ ሕጂ ድሕሪ ማይ አብ በዓቲ ድማ። ልክዕነት መርገጺ ኤርትራ ቅኑዕ ምንባር ዝእመን ድምጽታት ኪቃላሕ ይሰማዕ አሎ፤ ሃናጺ ተራን ኣበርክቶን መርገጺን ኤርትራ አብ ምርግጋጽ ዞባዊ ሰላም እውን ብጭብጥ ፍረ ዝተመስከረ እዩ፤ ኤርትራ ብኣንጻር፣ ቲ አብ ዞባና ዘሎ ክውንነት አብ ውሽጢ ሃገራ ከተረጋግጸ ክኢላ ዘላ ሰላምን ቅላነትን አብ ዞባና መወዳደርቲ ከምዘይብሉ ድማ ክትክሕዶ እንተደለኻ እውን ዘይክሓድ ሓቂ እዩ፤ የግዳስ እዞም። ሓቂን ክውንነትን ክቕበሉ ትብዓት ዘየጥረዩ ሰብ መዚ። ፍሽለቶም ንምምክናይ ቅኑዕነት መርገጺ ኤርትራን ኣብነታዊ ኣበርክቶአ ኣብዚ ዞባን ክጎስይዎ እዮም ሃቂኖም፤ ኤርትራ ሰላምን ፖለቲካዊ ርግኣትን ዝተሓረማ ሃገር ክብሉ ንዝሃብዎ ሓተታ ድማ በቲ ዝጸበቐ መግለጺኡ ዘይክውንነታዊ በቲ ዝኸፍኦ መግለጺኡ ድማ ሃዚል ኢዩ ክበሃል ዝግበአ፤ ወያነ ነቲ ብኣህጉራዊ ኮምሽን ዝተዋህበ ናይ መወዳእታን ቀያዲን ብይን ነጺጋ። ብኣይዞነት እዞም ሰብ መዚ ምምሕዳር አመሪካ። ካብ ሕገ ወጻኢ አብ ልኡላዊ መሬት ኤርትራ ሰፊራ። ንሰላምን ምርግጋእን ዞባና ዓቢ ዕንቅፋት ፈጠራ ምህላዎ። ብዝኾነ ጨለ መደረ ዘይክወል ጽሩይ ሓቂ ከም ማይ ንግሆ እዩ፤ መርገጺ ኤርትራ ከኣ። “ልዕልና ኣህጉራዊ ሕገን መትከላትን ይከበር...” ዝብል ዝኾነ ኢንታ ከተውጽኦሉ ዘይክኣል ንጽር። ሕጋዊን ቅኑዕን መርገጺ እዩ፤ ነዚ ክሰገር ዘይክኣል ቅኑዕን ሕጋዊን መርገጺ ኤርትራ ሰገርካ። አብ መሰረታዊ ዘይኮነ ጉዳያት ምህውታት ከኣ ንሚዛን በሃልቱ ዘፍኩስ ህድማ ካብ ሓቂ እምበር ካልእ ኣይኮነን፤

4) ኬንያ። - መርገጺ ኤርትራ አብ ዞባዊ ጉዳያት። ሓደን ዘይቅየርን እዩ፤ ግዳማዊ ምትእትታው ኣወገድካ ንሰብ ጉዳይ ሽግርም ክፈትሑ። ክፉት ሃናጺን እወታዊን ሱታፌ ምግባር፤ ካብዚ ወጻኢ ብግዳም መጺእካ መድሃኒት ምእዛዝ ግን ብዘይካ ዝያዳ ሕልኸላኸ ምፍጣር ፈውሲ ከምዘይከውን ኤርትራ ደጋጊማ ከተመሓላፎ ዝጸንሐት መልእኽቲ እዩ፤ አብ ኬንያ ዝተኸሰተ ብዙሕ ሞትን ዕንወትን ዘኸተለ ፍጻመ ድሕረ-ምርጫ ከኣ ነዚ ሓቂዚ እዩ ዘገሉሕ፤ ቅልውላው ኬንያ ዝሰረገን ዘይተደልዩ ዕንወት ዘኸተለን። ብሰንኪ ግጉይ ፖሊሲን ምትእትታውን ሰብ መዚ ምምሕዳር አመሪካን ካልኦት ግዳማውያን ሓይልታትን እዩ፤ ወዮ ድኣ ልቦና ህዝቢ ኬንያ ገቲእዎ እምበር። ሓንቲ በዓልቲ ስልጣን አመሪካ “እቲ ጸገም ዓሌታዊ ግጭት እዩ” ዝብል መግለጺ ሂባትሉ ምንባራ ኣይርሳዕን፤ ድሓር መንግስቲ አመሪካ ውልቃዊ ርእይቶአ እዩ ኢሉ ኣሪምዎ እምበር አብ ልዕሊ ሓቂ ላምባ ዝኸሰኸሰ መግለጺ

እዩ ነይሩ፣ ናብ ላዕለዋይ ባይቶ አመሪካ ጸብጸቦም ዘቕረቡ ሰብ መዚ ምምሕዳር አመሪካ። ሕጂ እውን ግጥይነት ዝተኸተልዎ ፖሊሲ ኣብ ክንዲ ምእማንን ንድሕሪ ሕጂ ተሞኩሮ ዘቕዕም ጸብጸብ ኣብ ክንዲ ምሕላፍን። ጉዳይ ኬንያ ብጻዕሮም ኣብ ትሕቲ ቁጽጽር ከምዘወግዱ። ኬንያ ናብ ዝበለጸ መድረኽ ደሞክራሲያውነት ኣብ ዘሰጋግራ ደረጃ ከምዘደየቦት ከረድኡ እዮም ሃቂኖም፣ “ንፕረሲደንት ኪባኪን ተቐዋሚኡ ራይላ ኦዲንጋን ብብውልቁ ሳላ ዘዝነብናሎም ምጉብዕባዕ ኬንያ መወዳእትኡ ረገአትልና” ዝብል መግለጺ ናይ ሓንቲ በዓል ስልጣን ምስግዕን ነቲ “ሰርሐን ኣርኢናየን” ዝዓይነቱ ቃንኡ ብምስትምቓርን ድማ ወሃብቲ መግለጺ ክሳብ ክንደይ ኣተሓሳስቦም ዕሽል ሙኻኑ ዘዘኻኸረካዮ፣ **5) ሱዳን።** - መርገጺ ኤርትራ ኣብ ጉዳይ ሱዳን እውን ዝተፈለየ ኣይኮነን፣ ሕጂ እውን ጉዳይ ሱዳን ብሱዳናውያን ጥራይ እዩ ክፍታሕ ዝኸእል፣ ቅነዕነት እዚ መርገጺ ዚ ኣብ ጉዳይ ምብራቕ ሱዳን ብጭብጢ ተራእዮ እዩ፣ ብዙሓት እውን ኣተሓሕዞ ኤርትራ ብምድጋፍ። ክሰዓብ ዘለዎ ኣብነት ምኻኑ ክገልጹ ጸኒሖም ኣለው፣ ብኣንጻሩ ሰብ መዚ ምምሕዳር አመሪካ ኣብ ጉዳያት ኣፍሪቃ። ኣብ ሱዳን ዝኸተልዎ ዘለው ፖሊሲ “ንሕና ንፈልጠልኩም” ዝዓይነቱ ግጥይ ሓኪም ዝኣዘዙ ግጥይ ግዳማዊ መድሃኒት ናይ ምስግዳድ ኣተሓሕዞ እዩ፣ እዚ ድማ ኤርትራ ብቐጻሊ ክትቃወሞ ጸኒሖ ኣላ፣ ጣልቃ ምትእትታው ሰብ መዚ ምምሕዳር አመሪካ። ኣብ 2007 ነቲ ኣብ ኒፋሻ ዝተበጽሖ ስምምዕ ከይተረፈ ንሓደጋ ኣቃሊዕም ምንባር ኣይርሳዕን፣ ጉዳይ ዳርፉር ካብ ዓቕኑ ንላዕሊ ብምግናን ቅልውላው ንምዕራግን ሕንፍሽፍሽ ንምፍጣርን ክጸወትዎ ዝጸንሑ ኣሉታዊ ተራ ድማ ዝተኸወለ ኣይኮነን፣ እንተኾነ እቶም ሰብ መዚ ሕጂ እውን ግጥይ ኣተሓሕዞም ኣሪሞም ቅነዕ መስመር ዘትሕዝ መኣረምታ ኣብ ክንዲ ዝገብሩ። ምምሕዳሮም ኣብ ሱዳን ሰላም ንምምጻእ መሪሕ ተራ ይጸወት ከምዘሎ ብምግላጽ። ቅልውላው ኣሳዊርካ ናይ ምምሕዳር ዕላማኦም ብዘለዓለ ደረጃ ክቐጽልዎ ምኻኖም ንላዕለዋይ ባይቶ ዘቕረብዎ ጸብጸቦም የተንብህ፣ እቲ ዝኸፍኦ ሸነኽ መግለጺ ናይቶም ሰበሰልጣን ድማ “ብልጽግና ደሞክራሲ ክብርታት ዋላ ኣብ ሃገራት እስላም - ክንደግሞ ኢና- ዋላ ኣብ ሃገራት እስላም ክትግበር ዝኸእልዮ ዝብል ሃይማኖታዊ ንዕቀት ዝሓዘ መግለጺኦምዮ፣ ሃገራት እስላም ከምዘይሃገራት ዋላ ኣብኣን ተባሂለን ምግላጽን መቐጻልታ ናይቲ ምምሕዳር አመሪካ ብሰንኪ ጥሪ ኣተሓሕዝኡ ኣብ ዓለም ኣስዒብዎ ዘሎ ሃይማኖታዊ ምትፍናን ኢዩ፣ ህዝቢን መንግስቲን ኤርትራ ኣብ ቅነዕን ሕጋዊን መርገጺኦም። ከምኡ እውን ኣብ ሃናጺ ኣበርክቶኦምን ወድዓዊን ክውንነታዊን ርእይቶኦምን ስለዝተኣማመኑ። እዚ ፍሽለት ንምምኽናይ ዝቕረበ ጸብጸብ ሰብ-መዚ ኣመሪካ ሚዛን ዘይህብም። ስለዚ ድማ ከምቲ ጸኒሕ ፖለቲካዊ ባህሎም ስቕታ ዝመርጹ እኳ እንተኾነ እናሓንሳብ ከምዚኦም ዝኣመሰሉ መርዛም መግለጺታት ብስቕታ ምሕላፍም ንምህደር ታሪኽ ጽቡቕ ስለዘይኮነ ታዕሊቕ ክገብሩሉ ይግደዱ ኣለዉ፣ እዞም ከቢድ ዞባዊ ዕልቕልቕን ዘሕዝን ሰብኣዊ ቅልውላውን ዝፈጠሩ ሰብ መዚ፣ ኣብ ልዕሊ ህዝብታት ዞባና። ህዝቢ ኣመሪካን ዓለምን ብዘለዎም ዓቕኑ ዝሓለፈ ንዕቀት። ንእኩይ ተልእኮኦምን ኣዕናዊ ኣተሓሕዞኦምን ከም ተልእኮ ሰላም። ምድራኽ ቁጠባዊ ዕብየትን ሰብኣዊ ምዕባለን ብምቕራብ። ንፍሽለት ከም ዓወት። ንፍሽለት ከም ርዝነት ኣምሲሎም ክገልጹዎ እንከለው፣ ስቕ ኢልካ ክሕለፍ ኣይክኣልን፣ ፍሽለት ፖሊሲታት ኣመሪካ ኣብ ቀርኒ ኣፍሪቃ ኩሉ ብዓይኑ ዝዕዘበ ዘሎ ኮይኑ ጠንቂ ፍሽለቱ እውን ንዋላ ሓደ ዘደናግር ኣይኮነን፣ ግጥይ ስትራቴጂ ምምሕዳር ኣመሪካን መጋበርያ ስርዓታቱን ኣብ ቀርኒ ኣፍሪቃ። ከም ኣብ ካልእ ክፍልታት ዓለም ብፍትሓዊ ቃልሲ ህዝቢታት ዞባና ክምከትን ክፈልሽን ናይ ግድን ምኻኑ። ሰብ መዚ ምምሕዳር ኣመሪካ ኣሚኖም ኣገባቦም ክእርሙ ጥራይ እዩ ዝግባእ፣ ህድማ ንቕድሚት ብዘይካ ናብ ጸድፊ ናብ ካልእ ስለዘየምርሑ። **6) ኣመሪካ ንሓቀኛ ምስላ እንተትርኢ !** ንሰላምን ቅሳነትን ህዝብታት ዓለም ክትግበቑ። ንምኽባር መሰላት ኣዳምን ሰብኣዊን ምዕባለን ክትሕለቑ ሰናይን ቅዱስን ተግባር እኳ እንተኾነ። በዚ ቅዱስ ዕላማ ቅድሚ ምውርዛይ ምስልኻ ምጥማት ልቦና እዩ፣ ናትካ ገዲፍካ ኣእዳውካ ናብ ካልኣት ምምልካት ግና ኣሽካዕላልን ንዕቀትን እምበር ካልእ ኪበሃል ኣይክእልን፣ ነተን ብዓመጽ ደቂ ኣዳም ዝሓበላ የዲንትኻ እናኾሓልካ ረኣዩኒ ምባል መጠመቲ ሓባል የዲንትኻ ካብ ምኻን ዝሓልፍ ትርጉም የብሉን!! እቲ ሰብ ዝብለክን እንተትሰምዖኦ ከምዝበሃል። ምድሪ ኣመሪካ ዝሰተሮ። ኣብ ዓለምና ዛጊት መዳርግቲ ዘይተረኸቦ ስፍሪ ኣልቦ ገበን ኣብ ልዕሊ ደቂ ኣዳምን ግህሰት ሰብኣዊ መሰላትን መን ይርስ? ናይ ጥንቲ ታሪኽ ገዲፍካ። ናይ ትማልን ሎምን ታሪኽ ኣመሪካ እንተተመልከትካ እውን ንሱ እዩ፣ ዝተለወጠ የለን፣ ናይዚ ቀረባ ጸብጸባት ከምዝሕብርዎ። ሰብ መዚ ምምሕዳር ኣመሪካ እውን ከምዝፈልጥዎ ኣመሪካ ብብዝሒ ዘለውዎ እሱራት ማለት 2 ሚልዮን እሱራት። ቀዳማይቲ ሃገር ኣብ ዓለምና ምኻና ናይ ዕዳጋ ምስጢር እዩ፣ ዝበዝሑ ካብዞም እሱራት ጸለምቲ ምኻኖም እውን ሰብ መዚ ምምሕዳር ኣመሪካ። ናይ ኢጋጣሚ እዩ። ወይ ጸለምቲ ብተፈጥሮኦም ገበነኛታት ኮይኖም ስለዝተወልዱ እዮም ኢሎም ከእምኑና ኣይክእሉን፣ እዛ ተሓላቂት መሰላት ኣዳም ዝኾነት ሃገር እቲ ንጸለምቲ ዜጋታታ ካብ ቁጠባዊ።

ፖለቲካዊን ማህበራዊን ዕድላት ዝሃመሽ (ማርጂናላይዝ ዝገብር) ገበናት ማህበራዊ ዘይፍትሓውነት እታ ሃገር ንድሑርን ዓሌታዊን ፖሊሲ ገና ከምዘይሰገረቶ መን ዘይፈልጥ ኣሎ፣ ግፍዒ ምምሕዳር ኣመሪካ፣ ኣብ ምድሪ ኣመሪካ ዝተሓጸረ ስለዘይኮነ እውን። ኣብዚ ሕጂ እዋን ተግባራት ኣመሪካ ህጻን ከይተረፈ ዝፈልጦ እዩ፣ እዛ ብመሰል እሱራት ንኻልኦት እትኸሰስ ሃገር። ኣብ ዝተፈላለዩ ከባቢታት ዓለምና። ብውክልና ካልኦት ሃገራት ዝዳጎኑም እሱራት ማእለያ የብሎምን፣ ዓለም ዘስካሕካሓሉ ነውራም ተግባራት ሰብ መዚ ምምሕዳር ኣመሪካ ዝተቐልጹ ኣብያተ ማእሰርቲ ኣቡቕራብን ጓንታናምን ገለ ካብኡ እዩ፣ ኣብ ሓያሎ ካልኦት ከባቢታት ዓለም። እንተላይ ኣብ ኢትዮጵያ ከይተረፈ ኣገልጋሊኦ ዝቈጸጸ። ብናታ ኣገላልጻ ኣሸበርቲ ዝዳጎንሉ ተመሳሳሊ ኣብያተ ማእሰርቲ ኣቕማ ብዘይፍርዲ። ብዘስካሕክሕ ጭካኔ። ደቂ ኣዳም ኣብ ምስቓይ ከምእትርከብ ክሕባእ ዘይክእል ምስጢር እዩ፣ ካብዚ ናይ እሱራት ጉዳይ ሓሊፋ። ኣብ ካልኦት ጉዳያት እውን ኣመሪካ ሓቀኛ ምስላ ክትርኢ እንተትኸእል ብዓመጽ። ምግሃስ ሰብኣዊ መሰላት። ገበናት ኩናት ኣብዛ ፕላኔት መዳርግቲ ከምዘይብላ ምተገንዘበት ሞ። ብውሑዱ ካብ ምውርዛይ ምተቐጠበት፣ እዛ ዓለምና ሓራ ዳኛ እንተዝህልዎ ምምሕዳር ኣመሪካ መሰል ደቂ ኣዳም ዝብል ረዚን ቃል ቡጩቕ ኢሉ ከይጠቕስ ዝባን ሕጊ። ዝባን ሕልና ተባሂሉ ምተገዘተ ብኩሉ መለክዒታት መሰል ደቂ ኣዳም መላዕልቲ እቲ ምምሕዳር ኣይኮነን። ኣብ ዝተሓተ መዓመቕ ዝተነቐተ ምምሕዳር ኣመሪካ ልዕሊ ካልኦት ተጠሊዑ ብመሰላት ደቂ ኣዳም ክምድር ዜኸእሎ ቁመት ሕልና የብሉን። ካብ ኩሉ ዓይነት መንፈሳዊ ንጽህና ርሒቕ ብስነምግባር ዝጠሰጠሰ ነውራም ስርዓትን ትካላቱን ንኤርትራ ብመሰላት ደቂ ኣዳም ክቕንጥእ ድማ። ሕጋዊ ኮነ ምግባራዊ ብራኽ የብሉን። ሰብ መዚ ምምሕዳር ኣመሪካ እምበኣር። ድሕሪዚ ብሰሪ ጉድለት ብቕዓቶም ዘጋጠመ ዘሕፍር ፍሽለት ዚ። ብሕልናን ሞራልን ከልዕልዎ ዘይግባእ ረዚን ኣርእስቲ ኣልዒሎም። ኣብ ልዕሊ ካልኦት ጽያፎም ዝኸተቱ። ዘነውር ተግባር ዘይብሎም ንጹሃት ህዝብታት ኣብ ክንዲ ዝወራዘዩ ጌጋታቶም ምእራም ምሓሸ፣ ፍሽለት ምውጋድ ዘኸእል እንኮ መገዲ ከኣ። ዝኸነ ዓይነት ጸወታ ክልተ ወይ ካብ ክልተ ንላዕሊ ተጸወትቲ ዜኤንግድ እምበር ንሰኻን ንበይንኻን ትጋበጦ ከምዘይኮነን ተገንዚብካ። ርእይቶ ካልኦት ምስማዕን ምርጫኦም ምክባርን እዩ !!!

መግለጺ ሚኒስትሪ ጉዳያት ወጻኢ ኣብ ጸብጻብ ዋና ጸሓፊ ሕቡራት ሃገራት !

ዝሓለፈ ሳምንቲ ዋና ጸሓፊ ሕቡራት ሃገራት - ንዓቃብ ሰላም ኣብ ኤርትራን ኢትዮጵያን ኣመልኪቱ ብባይቶ ጸጥታ ቆላሕታ ክወሃቦ ዝዓለመ ፍሉይ ጸብጻብ ኣቕሪቡ ኣሎ፣ እዚ ደጊሙ ወርቃዊ ዕድሉ ዜጥፈኦ ፍሉይ ጸብጻብ - ሕጂውን ንሕመረት ጉዳይ ማለት - ክብረት ልዕልና ሕግን ሕቶ ጎበግ ልኡላዊ መሬት ኤርትራን ክጎሲ ብምምራጽ መንግስቲ ኤርትራ ቅሬታኡ ይገልጽ፣ መንግስቲ ኤርትራ ብተደጋጋሚ ከምዝገለጸ በዚ 9 ዝገጸቱ ጸብጻብ - ጽላል ኣህጉራዊ ሕግታትን ስምምዓትን ማለት !! 1- ክብረት ልዕልና ሉኡላውነትን መሬታዊ ሓድነትን ኣባል ሃገር ውድብ ሕቡራት ሃገራት፡ 2- ብጽእና መግዛእታዊ ዶባትን ተዛመድቲ ውዕላትን ሃገራት ኣፍሪቃ፡ 3- መዓልቦ ክርክራት ኣብ መንጎ ኣባል ሃገራት ዝበረኽ ሕጋዊ ብይን ምኻን፡ 4- ክብረትን ልዕልናን ውዕላት ተዘራጹ ኣሎ፣ ብዓንደ ርእሱ እቲ መግለጺ ንፍወሳ ናይቲ ቀንዲ ሕግም ረገጹ። ኣብ ደቀቕቲ ምልክታትን ጓል ውጽኢትን ናይቲ ሕግም ኬሸኸርኸር ምምራጽ። ጫሌዳነቱ ዜረጋግጽዮ፣ እቲ ጸብጻብ ኣብ ልዕሊ ኡንሚ ዜጋጠመ ሕጽረት ብዝብሎ ሓረግ ንመንግስትን ህዝብን ኤርትራ ክውንጅል ሃቂኑ ኣሎ፣ ኣብ ዝሓለፉ መግለጺታት ሚኒስትሪ ጉዳያት ወጻኢ ብዘየሻሙ ቃላት ከምዝነጸሩ። ኤርትራ ኣብቲ ንኩነተ-ኡንሚ ዝወሰነ ፍጻሜታትን ኣመቱን ዝኸነ ተራ ኣይነበራን፣ እኳ ድኣ ከምቲ ዋና ጸሓፊ ኣብ ናይ ገዛእ ርእሱ ጸብጻብ ተናሲሕዎ ዘሎ እቲ “ግዚያዊ ምግባዝ ኡንሚ ናብ ኢትዮጵያ” ዝብል ክስተት። ኣብ ጉድናዊ ርክባት ዋዕላ ሕብረት ኣፍሪቃ። ዋና ጸሓፊ ሕቡራት ሃገራት ምስ ቀዳማይ ሚኒስትር ስርዓት ኢትዮጵያ ኣብ ዝገበርዎ ናይ ድሕረ-ማዕጸ ዘተ ዝተጠጀእ ኢዩ፣ ክንዲ ዝኸነ መንግስቲ ኤርትራ ብርሑቕ ኮነ ብቐረባ ብዛዕባዚ ብምስጢር ዝተገብረ ውሳኔ ክሳብ ድሮ ናይቲ ምግባዝ ኣፍልጦ ኣይነበርን፣ ዳግመ ምትእኽኻብ ሰራዊት ኡንሚ ናብ ኣስመራ ተባሂሉ ዝተገለጸ ስጉምቲውን ገለ ክፋል ናይቲ ጸብጻብ ኮይኑ ኣሎ፣ በቲ መልክዕ ዝኣቃውምኡ ክንድኡ ዓቕን ዝዕብዩቱ ሓይልታት ኡንሚ ብዘይ ኣፍልጦን ርድዮትን ናይታ ኣኣንጋዲት ሃገር - ማለት ኤርትራ - ከምእተጓዕዘ ግን እቲ ጸብጻብ ኣይገለጸን፣ ብሓፈሻ እምበኣር ኣተና ናይቲ ሓበሬታ - ዘይምሉእ ደብዛዝ እዋናውነት ዘይብሉ ብመንጽር ግዜ ድማ ጎሳሰዩ ነይሩ ጥራይ ዘይኮነ ክሳብ ሕጂውን እንተኸነ ንመጻኢ ኩነት ኡንሚ ዝምልከት ካብ ሰክረታርያት ውድብ ሕቡራት ሃገራት ዝወሃብ ዘሎ ሓበሬታ ዘይምሉእን ዘይንጽርን ኢዩ፣ ጸብጻብ ዋና ጸሓፊ ድሕሪዞም ኩሎም ሕጽረታቱ ሕጂውን “ኑቶም ተንጠይጥዮም ዘለው ጉዳያት - እንተላይ ትግባረ

ብይን ኮሚሽን ደብ ንምስላጥ ግሩም ቤት ጽሕፈቱ ድልዊ ምህላው” ገሊጹ ኣሎ፣ “ግሩም ቤት ጽሕፈት ዋና ጸሓፊ ዜገልግሎ እንኮ ጉዳይ እንተሎ - ምንቃል (ምስጋግ) ሰራዊትን ትካላትን ስርዓት ኢትዮጵያ ካብቲ ተገብሮ ዘሎ ሉዓላዊ መሬት ኤርትራ ጥራይ ምዃኑ ካብዚ እንኮ መስመር ወጻኢ ብስም መማረጺ ኣልያ ንምልኩት ደብ ኬተህውትት ምህቃን ግን-ዘይምኽኑይ-ዘይፍይድ-ዘይቅቡል ምዃኑ መንግስቲ ኤርትራ ኣኸራራ የረጋግጽ፣ ህዝብን መንግስትን ኤርትራ ንዓቃብ ሰላም ሕቡራት ሃገራት ብክብርን ግርማን ኢዮም ክሕዝዎ ጸኒሖም፣ እዚ ንዓቃብ ሰላም እተመጠወ ምቕሉል መንፈስን እንግዶትን እተን ሰራዊት ዜዋጽኦ ሃገራት ዝምስክረኦ ሓቂዮ፣ እዚ ይኸንምበር መንግስቲ ኤርትራ ቅቡላት ክብርታት ዘይሻርነትን ዘይወገናውነትን ክግድዑ። መሰረታዊ የዕኑድ ቻርተር ውድብ ሕቡራት ሃገራት ክሸርሸሩ ከለው። ግቡእን ኣራሚን ስጉምቲ ክወስድ መሰሉዮ ጥራይ ዘይኮነ ግዴታኡውን ምዃኑ የዘኻኸር !!

ጫኒስትሪ ጉዳያት ወጻኢ ኤርትራ - *ጸሐፊ ጸርተሪ* ----//----

መግትኢ እንተዘይ ረኪቡ ህግደፍ ገና ካንሰር ዝዓይነቱ ብዝከፍኤ መልክዑ ኸዘርእ እዩ።
ኸቡራት ኣንባብቲ ዘይሓፍር ጭፍራ ህግደፍና ነተን ኣብ ልዕሊ ህዝብና ዘተግብረንን ከተግብረን ዝወጠነንን ናብ ካልኣት ሃገራት ከምዝተግበራ ንምስትምሃርና ዝዓለመ ምኽኑ ዘይፈልጥ እንተሊዩ ብደዉ ዝሞት እዩ። ጭፍራ ህግደፍ ጉዕዞኦም ክፋእን ምጽያቕ ባህላዊ ክብርታትናን ኢዩ። ኣብ ቅድሚ ህዝቢ ዕርቃኖም ዝወጽሉ መድረኽ ኣርኪቡ። ብርኮም ተሰቢሩ፣ ልቦም ለሚሱ፣ ኣእምርኦም ዘርባዕዕ ኢሉ ኢዩ። ትማሊ ዝበለቶ ሎሚ ዘይትደግም ኢያ ኩይና። እዚ ዝጠሰጠሰ ምምሕዳር ህግደፍ ድሕሪ ኩሉ ጥበቦም ቊጠባና ከነማዓራሪ ርድኡና ዝብል ዋይማ ገዛ ገዛ እናኻሕኩሉ ዝልምንሎም ኪደረታት ኣብ ምምልማል ተዋፊሮም ይርከቡ። **እስከ ገለ ካብቲ ሕሱር መራሒኦ ዝብሎ ዝነበረ ንርኤ።** - ኣቶ ኢሳያስ ምስ ጋዜጠኛታት ስዑዲ-ዓረብ፡ ሓዳስ ኤርትራ፡ 5 ሰነ፡ 1993)፣ 1. ሕቶ፡- ...ብመሰረቱ ንምንታይ መሰጋገሪ መንግስቲ ኣድለዩ ? መልሲ ኢሳያስ፡ “መዘጋገሪ መንግስቲ ንምንታይ ኣድለዩ ንዝብል ሕቶ፡ ንሕና ብሓቂ ካብ መንግስቲ ናብ መንግስቲ ኣይኩናን ንሰጋገር ዘሎና። “ሀ” ኢልና ኣብ ምህናጽ ሃገር ንኣቱ ዘሎና ህዝቢ ኢና። ኣብዛ ሃገር ዚኣ ፖለቲካዊ ስርዓት ኣብ ሕጊ ዝተመርኩሰን ንሕጊ ዝግዛእን ስርዓት ኪኸውን ስለ ዘሎዎ፡ ናይዚ መሰረት ከኣ ቅዋምን ካልኣት (ናይ ሰልፍታት፡ ናይ ጽሑፍን ዘረባን፡ ናይ ዜግነት..ው.ዘ.ተ.) ሕግታትን ስለ ዝኸኑ፡ መጀመርታ እዚኣቶም ኪጸሓፉን ህዝቢ ከጽድቕምን ይግባእ።” 2. ሕቶ፡- ምስ ፖለቲካዊ ታሪኽና ኩነታት ሕብረተሰብናን ብምዝማድ ህዝባዊ ግንባርን መንግስቲ ኤርትራን ንደሞክራሲን ኣብ ግብሪ ኣወግዕኡን ብኸመይ ይርእዩዎ ? መልሲ ኢሳያስ፡- “ጉዳይ ደሞክራሲ ኣብ ኤርትራ ኣካራኻሪ ሕቶ ኣይኩነን።...ኣብ 1987 ዝተገብረ ካልኣይ ወድባዊ ጉባኤና፡ ህ.ግ. ብናጻ ድልዮቱን ብዘይ ተጽዕኖን፡ ንታክቲክ ዘይኩንስ ከም እስትራተጂ ኣረኣእያ መርገጺኡ ኣብ ደሞክራሲ ንዓለምን ንኣባላቱን ኣረጋገጹ ኢዩ። ኣብ ኤርትራ ዝቐውም ፖለቲካዊ ስርዓት ብዙሕ ሰልፍታት ዝሓቕፈ ከም ዚኸውን፡ ብዘይ ህላው ብዙሓት ሰልፍታት ኣብ ኤርትራ ብዛዕባ ደሞክራሲን መሰል ሃገራውያንን ክንዛረብ ከም ዘይንኸእል ኣረጋገጹ ኢዩ። ... ኣብ ዝኸኑ ሃገር ሕጊ እንተ ዘይነገሱ ብዝዕባ ደሞክራሲ ምዝራብ ቁምነገር የብሉን። ኣብ ሓደ ደሞክራሲያዊ ስርዓት ንምብጻሕ ብቐዳምነት ኩሉ ህዝቢ ኤርትራ ተሳቲፉ ዘረጋግጸ ቅዋም ከህሉ ኣሎዎ.....። ህዝቢ ኤርትራ ዝተጸበዩን ኢሳያስ ዝጠጅኦ ተንኩል ንስልጣን ኪዕብልልን ኣብ ኤርትራ ድላዩ ኪገብርንዩ፡ ገና ድማ ብዝልዓለ ተንኸላት ክሳብ ሕጂ ይቅጽሎ ምህላዉ ዓለምና ትምስክሮ ዘላ እዩ !!!

ብኣንጻርዚ ምትኸታኸታዚ ወዳጀ ህድማ ንቅድሚት “ባይቶ ጸጥታ ኤርትራ” ጥራሕ በሉላይ !!

ሕልና ካብ ሚ/ዜና ኤርትራ ኣስመራ 06/04/2008